





Grajjiet il-vara u l-festa ta' San Antnin ta' Padova bejn l-1922 u l-1955

© Kan. Dr Jonathan Farrugia Ritratti tal-vara: © Jean Pierre Pirotta

Wahda mill-vari l-inqas popolari, għalkemm mhux nieqsa mill-gmiel u mid-devozzjoni, fil-knisja arċipretali ta' Santa Katarina taż-Żurrieq hija dik ta' San Antnin ta' Padova li tinsab f'nicċa kif tidhol mill-bieb tax-xellug fil-faċċata tal-knisja. Qieghed ngħid "inqas popolari" mhux għax hadd ma jaf biha, imma għax illum ma tgawdix devozzjoni "organizzata" bħalma kellha qabel, peress li ma għandhiex fratellanza li taħdem għaliha bħalma għandhom kwazi l-vari l-oħra kollha. Meta kont għadni tifel u konna għadna noqgħodu ż-Żurrieq, ta' kuljum meta kont immur għall-quddiesa maz-zija Mari dejjem kont insiba ma' wiċċi hekk kif immur inbill subgħi fl-ilma mbierak meta nidhol fil-knisja. Ta' tifel li kont, kemm-il darba pruvajt naqra l-epigrafi li hemm fuq il-pedestall, imma peress li kienet bil-Malti antik qatt ma wasalt imkien, hliel li nagħraf is-sena li hemm miktuba – 1922. Niftakar li kienet pjuttost malandata, b'hafna brix u xi partijiet fejn iż-żebgħa kienet tmermret u kont fraħt hafna meta numru ta' snin ilu giet restawrata.



Sena ilu, waqt li kont qed nagħmel xi riċerka fl-arkivju tal-Kurja għal rikorsi marbutin mal-vara ta' Santa Katarina, gew f'idejja sitt rikorsi marbutin ma' din l-istatwa ta' San Antnin, li jkopru xi ffit jew wisq l-ewwel tlieta u tletin sena tal-eżistenza tagħha. Għal din is-sena, għalhekk, se nagħtu daqqa t'għajn lejn il-kontenut tagħhom u naraw x'dawl jittgħu fuq l-istorja bikrija tagħha.

1922 – Ir-rikors biex issir id-donazzjoni tal-istatwa¹

L-ewwel rikors li sibt jagħti hafna informazzjoni dwar l-origini ta' din ix-xbiha ta' Sant'Antnin ta' Padova. Il-folja fiha żewġ noti: wahda mill-benefattur, l-ispizjar Giuseppe Debono miż-Żurrieq; u l-oħra mill-Arċipriet Dun Emanuele Mifsud.

Fir-rikors tiegħu Debono jagħti 6 punti li jtuna hafna dettalji. L-ewwel nett jagħtina x'nifhmu li fiż-Żurrieq diġà kien hemm xi devozzjoni lejn dan il-qaddis,² għax hu jgħid li x-xewqa tiegħu



15
9

280
1922

A. S. C. Annunziata
 Mons. Don. Mauro Pavanese O. S. B.
 etc. etc. etc.
 Arcivescovo a Napoli, Vescovo di Napoli.

Umile ricorso del P. Fr. Antonino
 Giuseppe Debono del L. Urcice

Cecilia Annunziata,

Il sottoscritto, servo umilissimo di V. C. Roma
 convenientemente espone:

1° Che egli, per promuovere vieppiù la devozione verso S. Antonio o Padova
 e rendere perpetua, ha fatto far per a proprie spese in Lecce, una statua
 rappresentante le dette città di offerir un pane ad un poverello;

2° Che detta statua ha ricorso già l'approvazione di S. E. Antonino
 Mons. Fr. Gio. De Angelo Portelli O. P. e del S. Arcivescovo Parroco del
 casale;

3° Che egli dona la detta statua ad S. Arcivescovo S. Mifsud quale detto
 della Chiesa Paro. promettendo questi di collocarla in una nicchia esistente
 all'entrata delle navate come consueti;

4° Che egli permette di lasciare una pia fondazione entro due anni;

5° Che egli prega che detta statua venga esposta sotto le navate
 davanti la sua festa;

6° Infine egli dichiara che durante vita continuerà ad amministrare la
 cassa per S. Antonio, che egli venga affidata la cura della
 manutenzione della statua e della celebrazione della festa e che
 alla sua morte questi facoltà passino al figlio Antonio, benemerito
 giuoco sano di età maggiore, sempre sotto il cartello dell'Arcivescovo
 Parroco suo tempo.

Fuq pertinenti il P. Antonino non benignei approvare l'espone
 e delle grazie

Joseph Debono P. S.



kienet li jsahħħħ din id-devozzjoni u jagħmilha perpetwa (“per promuovere vieppiù la divozione verso S. Antonio d Padova e renderla perpetua”). Għal dan il-ghan hu ordna minn Lecce statwa tal-qaddis qiegħed jagħti l-hobz lil wieħed fqir.³ Apparti minn hekk ikompli jgħid li l-Vigarju Ġenerali Mons. Angelo Portelli OP kif ukoll l-Arcipriet Mifsud kienu diġà approvaw l-istatwa.⁴ Fit-tielet punt Debono jgħid li hu kien se jagħti din ix-xbiha lill-Arcipriet li kien wegħdu li kien se jpoġġiha f’nicċa li kienet tinsab hdejn l-entrata tan-naħa tal-evanġelju.⁵ Sabiex id-devozzjoni tkompli titkattar u l-festività ta’ San Antnin tkun tista’ tibqa’ ssir, l-ispizjar wiegħed li jħalli fondazzjoni sabiex mill-imghaxxijiet jithallsu l-ispejjeż ta’ kull sena. Fir-rikors il-benefattur jitlob ukoll biex l-istatwa tintrama fil-knisja taħt arkata minn tan-navi għall-festa tagħha. Interessanti li mkien ma jitlob li ssir purcissjoni bl-istatwa – il-festa kellha tkun waħda interna biss bl-istatwa esposta fil-knisja. L-aħħar punt fir-rikors jitlob li l-benefattur ikollu l-permess jibqa’ jamministra l-kaxxa tal-flus ta’ quddiem l-istatwa – liema flus kellhom jintużaw biex jitqassam il-hobz lill-fqar fil-festa – kif ukoll li jibqa’ jieħu ħsieb l-istatwa u ċ-ċelebrazzjoni annwali f’għieħ il-qaddis. Barra minn hekk jitlob ukoll li wara mewtu din l-amministrazzjoni tithalla lil ibnu, dment li dan ikun ta’ età matura, waqt li dan kollu jsir taħt il-kontroll tal-Arcipriet.

Fuq il-paġna ta’ wara nsibu n-nota li kiteb l-Arcipriet qabel ipprezenta dan ir-rikors fil-Kurja nhar is-6 ta’ Settembru 1922. Fiha hu jinforma lill-Arcisqof li ma kellux problema li jingħataw il-permessi mitluba fir-rikors, basta l-ispizjar jistqarr li ma kien se jippretendi l-ebda dritt jew pretensjoni fuq l-istatwa aktar ‘il quddiem.


L-affarijiet jidhru li ġew iċċarati f'qasir żmien u l-permess ingħata fil-15 ta' Settembru 1922. Minn dan nistgħu nikkonkludu li l-istatwa ġiet introdotta fil-knisja arċipretali dik is-sena, waqt li l-ewwel festa li għaliha kienet armata fil-kursija kienet dik tas-sena 1923.

Hija haġa kurjuża li fuq il-pedestall hemm miktub li nhar is-6 ta' Settembru 1922 l-Isqof Caruana ta 100 jum indulġenza lil min jitlob quddiem din l-istatwa. Id-data hija l-istess ġurnata meta ġie preżentat ir-rikors, imma qabel ma ngħata l-permess biex l-istatwa tiddaħhal fil-knisja. Din jista' jkun jew xi żball – forsi kellu jinkiteb '16' mhux '6' – inkella l-indulġenza ġiet *back dated* għal meta ġie preżentat ir-rikors imsemmi.

1931 – Ir-rikors għall-bankun tal-istatwa⁶

Jidher li għal disa' snin ma kienx hemm innovazzjonijiet. Peress li ma kienetx issir purċissjoni l-istatwa kienet tintrama' fuq il-bankun tal-vara tal-Madonna tar-Rużarju. L-affarijiet inbidlu fl-1931, u minn din is-sena nsibu rikors li fih erba' dokumenti, ilkoll marbuta mal-bankun tal-istatwa.

L-ewwel dokument huwa r-rikors tal-istess spizjar Debono li, waqt li fir-rikors tal-1922 kien deskritt bhala "del Zurrico," issa huwa msemmi bhala "Residente al Rabato, Strada Reale No. 18." Milli jidher Debono, li milli nista' nifhem kien Żurrieqi, mar jogħħod ir-Rabat f'xi mument bejn l-1922 u l-1931. F'din it-talba hu jipprezenta ruħu bhala l-prokurator tal-kaxxa tal-hobz ta' Sant'Antnin imwaqqfa fil-knisja arċipretali-parrokkjali taż-Żurrieq li kienet twaqqfet b'inizjattiva tiegħu. Imbagħad jgħid li nqalgħet in-neċessità li l-istatwa jkollha l-bankun tagħha peress li ma għandhiex, u joffri li jhallas għall-bankun minn flusu stess; għaldaqstant jitlob il-permess li jkun jista' jmexxi skont id-dizinn li kien hemm mehmuz mar-rikors. Dan ġie preżentat fl-4 ta' Frar 1931. Il-ġhada, il-Vigarju Ġenerali bagħat id-dizinn lill-*Giunta Diocesana per la tutela delle antichità ecclesiastiche*⁷ biex jaraw kienx adattat.



Flimkien ma' dan hemm nota⁸ tal-Arcipriet ta' dak iż-żmien, li kien l-Imqabbi Dun Giovanni Battista Ghigo, li fiha huwa japprova li ssir din id-donazzjoni peress li din kienet mehtieġa, u hu minn dan li nifhemu li kien qed jintuża l-bankun tal-Madonna tar-Rużarju. Kurjuża hafna d-data li hemm fuq din in-nota, li hi l-10 ta' Jannar 1931. Dan ifisser li Debono u l-Arcipriet ġa kienu ilhom li ftehm u dwar dan il-bankun madwar tliet ġimghat qabel ma sar ir-rikors.

Imbagħad insibu d-dizinn ta' dan il-bankun,⁹ li huwa sempliċi hafna, imma fl-istess hin eleganti u li jaqbel hafna kemm mat-tema tal-istatwa kif ukoll mal-faqar tal-qaddis. Il-bradella fiha





dizinn ta' nokkli u fjura fil-punti fejn support jidhlu l-lasti, waqt li l-bankun għandu biss ktieb imdawwar bil-ward, il-gilji u kurdun, kollox fi gwarniċa b'erba' fjuriet, waħda f'kull rokna. Fil-għub tal-bankun hemm dizinn sempliċi ta' weraq qishom mazzettuni mdendlin. Hija hasra li dan id-dizinn mhux iffirmit u għalhekk ma nafux min kien li hażzu. Mhux eskluż li hażzu l-ispizjar stess!



Ir-rapport qasir tal-*Giunta* nkiteb fis-6 ta' Marzu, wara li l-gurnata ta' qabel kienu ltaqgħu biex jiddiskutu d-dizinn. Problemi ma nstabux għalhekk fir-rapport, il-kancellier Pantalleresco, kiteb li l-*Giunta* tapprova d-dizinn u għalhekk il-bankun seta' jsir. Din ir-risposta waslet lura l-Kurja fl-10 ta' Marzu, fejn id-dizinn u l-permess ġew esibiti u mbagħad fit-13 ta' Marzu tal-istess sena ntbagħtatet nota mill-Vigarju Ġenerali lill-Arċipriet Ghigo jinfurmah li t-talba giet milqugħa. Meta nqabblu d-dizinn mal-bankun ninnutaw li xi ftit jew

wisq inżammet l-idea l-originali. L-aktar differenza li tispikka huwa l-medaljun tan-nofs fejn il-kurdun ġie eliminat waqt li l-gilji u l-ward li kienu fi stil bilancjat madwar il-ktieb, inbidlu għal bukkett irregolari ta' gilji wara l-ktieb. L-erba' fjuriet ta' mal-faċċata tnehhew ukoll, waqt li n-nokkli ta' bejn it-toqob tal-lasti fil-bradella ċekknu u l-fjuri ta' fuq l-injamiet li jsoddu t-toqob tal-lasti tnehhew.

1931 – Rikros għall-purċissjoni fl-okkazjoni ta' sena ċentinarja¹⁰

Tliet xhur wara, nhar it-13 ta' Ġunju tal-istess sena, proprju nhar il-festa liturgika tal-qaddis, fil-Kurja wasal rikors iehor minghand Debono, li kien inkiteb hamest ijiem qabel. Din id-darba l-ispizjar stqarr li kien ftiehem mal-Arċipriet biex issir festa aktar solenni mis-soltu peress li dik is-sena habat is-seba' ċentinarju mill-mewt tal-qaddis. Biex din tiġi solennizzata aktar, Debono talab permess biex issir purċissjoni għal dik is-sena biss. Biex juri li jaf l-affarijiet kif imorru, l-ispizjar jgħid lill-Isqof Caruana li skont il-kodiċi tal-Liġi Kanonika biex issir purċissjoni

għandu jinghata l-permess mill-Ordinarju tad-Djoċesi, u għalhekk għamel it-talba. Għandna nifhmu li sa dan iż-żmien il-bankun kien lest u kien għalhekk li setgħet issir il-purċissjoni ladabra l-pedestall seta' jintrabat miegħu sew, haġa li fuq il-bankun tal-Madonna tar-Rużarju ma setgħetx issir. Fuq in-naħa ta' wara tar-rikors tidher nota mill-Vigarju Ġenerali Galea biex jiġi mistoqsi l-Arċipriet dwar din l-affari; jidher li kien hemm xi suspett li Debono seta' ha r-riedni f'idejha u mexxa bla ma kien verament tkellem mal-Arċipriet.



Flimkien ma' dan ir-rikors insibu nota tad-19 ta' Ġunju mill-Arċipriet Ghigo rigward din il-purċissjoni. Ghigo mhux biss ma kienx kontra, imma jistqarr li jirrakkomanda li ssir sabiex titkattar il-glorja tal-qaddis tawmaturgu. Ladarba ġie ċċarat li kolloxx kien f'loku, il-permess haġeg dakinhar, bil-kundizzjoni li dan il-permess ikun "*pro hac vice tantum*" jiġifieri għal din l-okkażjoni biss. Jekk kien hemm xi hsieb li l-purċissjoni tibqa' ssir kull sena, malajr ingiebb fix-xejn!

B'hekk dik is-sena l-istatwa ta' Sant'Antnin haġet iddur fit-toroq tar-raħal għall-ewwel u l-aħħar darba. Hija hasra li ma jinstabux ritratti ta' din l-okkażjoni unika.¹¹

1953 – Rikors għal oġġetti ohra marbuta ma' Sant'Antnin¹²

Wiehed u għoxrin sena wara – intant kienet għaddiet il-gwerra u r-raħal u n-nies bdew jerggħu jieħdu r-ruħ – l-istess spizjar Debono għamel rikors iehor biex jgħin fit-tkabbir tal-festa tal-qaddis li tant kien iħobb. Fih jagħmel numru ta' talbiet li juru l-isforzi tiegħu biex id-devozzjoni tkompli tikber, waqt li jidher ċar li l-kura tal-istatwa u tal-festa ta' Sant'Antnin baqa' jōhodhom bis-serjetà hafna.

L-ewwel talba li għamel kienet biex jirrestawra l-istatwa li wara tletin sena kienet fil-bżonn. Din hija haġa xi fttit stramba, għax l-istatwa kienet taġħmel il-biċċa l-kbira taż-żmien magħluqa fin-niċċa fejn hadd ma seta' jmissha. Ghalkemm jidher li d-devozzjoni kienet qabdet sew, ma nimmaġinax li l-istatwa kienet wahda minn dawk li d-devoti jmorru jmissuha biex jaqalghu l-grazzi bħalma naraw jiġri fi statwi devoti ohra bħalma huma r-Redentur tal-Isla jew il-Kurċifiss ta' Ġiezu. Jista' jkun li fil-post fejn tinsab in-niċċa kien hemm xi umdità li kkawżat il-hsara.

Apparti minn dan Debono ried iżid l-armar tal-festa, u għalhekk jitlob li jibdel il-girlanda li kellha l-istatwa ma' wahda ġdida "*di fiore granullati*" – probabilmnt l-ewwel girlanda kienet ta' fjuri tad-drapp jew tal-karti u issa xtaq jagħmel wahda tal-ganutell –, jitlob ukoll li jagħmel sitt fjuretti tal-ġilji biex jintramaw fuq l-altar maġġur fil-festa¹³ u anke li jixtri sitt gandlieri kbar biex jintramaw mal-vara meta din tkun fuq il-bankun. Flimkien ma' dawn xtaq iħallas għar-restawr tal-kwadru ta' Sant'Antnin li kien jitpoġġa fuq l-altar maġġur fil-festa u li kien ġarrab



xi ħsarat fil-gwerra,¹⁴ kif ukoll ried jinstalla sitt bozoz elettrici fin-niċċa tal-istatwa u jsewwiha wkoll.¹⁵

L-ispiza, din id-darba, Debono ma offriex li jhallasha kollha hu bħalma kien għamel qabel, kemm meta xtara l-istatwa u kemm meta ordna l-bankun. Fir-rikors jitlob il-permess li juża l-flus tal-kaxxa tal-hobz biex iħallas żewġ terzi mill-ispiza, u l-bqija jōhroghom hu. L-uniku dettall li għandna tal-ispejjeż huwa l-prezz tal-girlanda, li kellha tiġi tiswa £15.

Min-notamenti li hemm fuq l-istess rikors mill-kaniċillier tal-Cassa delle pie amministrazioni¹⁶ tal-Kurja, nafu li fil-kaxxa tal-hobz kien hemm £328, u dawn kienu l-avvanzi li kien hemm milli kien jibqa' ta' kull sena wara li jithallu l-ispejjeż tal-festa u jitqassam il-hobz lill-fqar.


Din it-talba saret fis-6 ta' Ottubru 1952. Il-proċedura ħadet xi ftit fit-tul peress li kellu jsir kontroll ta' xi flus kien fadal fil-kaxxa, kellha ssir evalwazzjoni tat-talba li saret, u jaraw kemm verament kien hemm bżonn it-tiswijiet imsemmija. Il-kontroll tal-fondi tal-kaxxa sar fi żmien jumejn, imma l-bqija ha aktar żmien. Il-permess biex l-affarijiet kollha jsiru ngħata fis-16 ta' Jannar 1953, u nifhmu li sal-festa li saret dik is-sena xi haġa minn dawn l-affarijiet kienet ġa saret.

1954 – Rikors għal aktar restawr¹⁷

Sena wara, fl-1954, l-istess Debono talab biex ikompli jsir xi restawr. Izda barra minn dan, l-ispizjar jibda billi jispjega d-diffikultà li kien qiegħed isib biex iqassam il-hobz ta' Sant'Antnin lill-fqar fil-festa tal-qaddis bħalma kien jagħmel qabel. Bħala raġuni jagħti l-fatt li l-hobz kien għadu razjonat, fejn persuna ma setgħetx tixtri aktar minn certu ammont. Għaldaqstant, biex is-servizz xorta waħda jibqa' jingħata, jitlob permess biex flok hobz jitqassmu flus mill-Arcipriet mill-fondi tal-kaxxa ta' Sant'Antnin. Hawn jispeċifika li s-somma li kellha titqassam ma kellhiex taqbeż l-ammont ta' £20.

Imbagħad jitkellem dwar ir-restawri li xtaq jagħmel lill-bankun tal-vara kif ukoll lill-pedestall żgħir li fil-festa kien jitpoġġa fuq l-altar maġġur.¹⁸ Dawn ix-xogħolijiet huma deskritti bħala 'indispensabbli'. Fil-paġna ta' wara Debono jispjega li kien se jħallas terz minn butu u żewġ terzi mill-avvanzi tal-kaxxa. Dan ġie preżentat fit-28 ta' April 1954.

Saru l-proċeduri tas-soltu, fejn il-kaniċillier tal-Cassa delle Pie Amministrazioni ra kemm kien fadal flus fil-kaxxa, liema xogħol sar fil-15 ta' Mejju u nstabu £373 u 3 xelini, u l-permess ingħata



fis-17 ta' Mejju. Mal-permess insibu nota li ma setgħux jittieħdu aktar minn £80; dan iwassalna biex nifhmu li r-restawr b'kollox kien se jiswa madwar £100. Jidher li l-kaxxa kienet trendi sew ladarba s-sena ta' qabel kienet ittieħdet somma minnha għax-xiri ta' diversi materjali u għar-restawr tal-istatwa u xorta l-ammont li sabu kien aktar minn ta' sena qabel!

1955 – Rikors għax-xiri u dekorazzjoni ta' gandlieri¹⁹

L-aħħar rikors li wasal f'idejja ġej minn dik l-istess sena, meta fl-14 ta' Novembru Debono jgħid li wara ftehim ma' Dun Salv Farrugia, li kien il-prokuratur tal-Fratellanza tal-Qalb Imqaddsa ta' Ġesù, xtaqu li l-ispiza ta' £60 għax-xiri u d-dekorazzjoni ta' sitt gandlieri²⁰ kellhom jithallsu terz mill-Fratellanza u terz mill-flus tal-prokura ta' Sant'Antnin taż-Żurrieq.²¹ It-tielet terz ma jissemma mkien, imma għandi nifhem li dan tħallas minn Debono nnifsu, bħalma kien għamel fl-aħħar rikorsi. Fi tmiem ir-rikors insibu nota ta' Dun Salv li jistqarr li jaqbel ma' dak li hemm miktub u mbagħad hemm in-nota mill-Isqof Galea li dan seta' jsir. Id-data meta hareġ il-permess kienet 12 ta' Jannar 1955, u għaldaqstant dan jinsab arkivjat fis-sena 1955 u mhux 1954.

Għeluq

Minn dawn il-ftit rikorsi nitgħallmu li l-qima lejn dan il-qaddis kibret hafna fl-ewwel nofs tas-seklu għoxrin grazzi għall-entuzjażmu tal-ispizjar Giuseppe Debono, u nifhmu li dak kollu marbut mal-festa li kienet issir lil dan il-qaddis – statwa, armar u karità – sar kollu b'ħidma tiegħu. Hija hasra li din id-devozzjoni lllum m'għadhiex issib is-sapport bħal qabel, u li l-festa ġiet ridotta biss għall-quddiesa bil-priedka, fejn anqas il-qniepen ma għadhom isemmghu lehinhom! Jidher iżda li ż-Żrieriq għadhom devoti hafna ta' dan il-qaddis, u dan jidher kemm mix-xemgħat li jinxtegħlu quddiemu meta jkun fin-niċċa jew fil-knisja, kif ukoll mill-għotjiet generużi li għadhom isirulu.²²

Referenzi

- 1 Arkivju Arciveskovili ta' Malta (AAM), *Suppliche 1922*, vol 211, n. 280/1922.
- 2 Jidher li kien hemm sottokwadru ta' San Antnin fuq l-altar tal-Madonna tal-Karmnu sa mis-sena 1740. Ara: A. Mangion, "Il-kappillan Dun Carmine Delicata (1738-1765)," *Programm tal-Festa ta' Santa Katarina* (Iż-Żurrieq: 1990), 15.
- 3 Fir-realtà Sant'Antnin jidher qiegħed jagħti l-hobz lil wiehed tfajjel ħafi liebes ilbies sempliċi, imma li mhux bilfors jagħtu l-impressjoni li kien fqir!
- 4 Mhuwiex ċar x'approvaw eżattament ladarba f'dan ir-rikors Debono qiegħed jitlob li jirregalaha lill-parroċċa. Nassumi li kienu raw li ma fiha l-ebda difett u li kienet tixraq li tkun fi knisja għall-qima tal-poplu.

